

Paskancho Chovto Aitar (21/04/2024)
DHORMPRANTIK SIMINARINK BHETTOILOLO AITAR
Vixoi: Oso Ekuch Hindd Zatolo Ani Ekuch Gonvlli

Gayonank Suchna:

Proves	- Sorvesporachi seva korat	A-30, slok 3
D.T. V.	- Unndea ani sorea bori	C-39
Krist-Prosad	- Xelleank Hanv dar	D-46
Xevott	- Nirbhagi amchim kallzam	K-07

(Vachpam: D.I.4:8-12;1Ju.3:1-2;Ju.10:11-18)

SURVATECHIM UTRAM

Bhavam-bhoinnimno, aichea aitarak Povitr-Sobhechea jivitant 'Borea Gonvlleacho Aitar' oso pacharla ani amchea Mha-Dhormprantant ho aitar Dhormprantik yadniki akarnechea vaura khatir bhettoila. Jezu, Borea Gonvlleache, bore ani khore rupkar zaun, munnari yadnikponn svikarunk, bhurge ani tornnatte kitlinch vorsam apli akarnni kortat. Hench sot dolleam mukhar dovrunk aichea sevadhormak oso vixoi vinchun kaddla, "Oso ekuch hindd zatolo ani ekuch gonvlli". Akarnechea ghoramni choltolea borea vaura khatir Devak dhin'vastanam, amkam Jezuchea kallza sarke ekchar thiraitole ani xelleancho boro poramos kortole gonvlli favo zaun mhonn magum-ia. Toxench hea akarnechea vaurak ami magnnecho tosoch arthik tenko favo korunk amkam udar kalliz-mon di mhonn he Povitr Misache Bhettent magun gheum-ia.

Bhavartheanchem Magnnem

1. Hanv mhojea menddrank vollkhotam

Amchea atmik fuddreamni / aplea xelleanchi, gonvllik bhetto vorvim, khol vollokh gheunk / ani ximpoddleancho ek hind ghoddun haddunk / tankam Bapachi kurpa magum-ia.

2. To muxarekar ani taka menddranchem kaim poddunk nam

Yeta tea Lok Sobhechea vechnnukek ami soglleamni mot marunk vochunk toxench soglleanchi seva kortole ani udorgoti khatir vavurtole fuddari ami vinchun kaddunk, Povitr Atmeacho uzvadd amkam magum-ia.

3. Oso ekuch hindd zatolo

Ami soglleamni, porixodik vatt choltanam/toxench Sant Fransisk Xavierache Relikanche Dakhovnnnek ani Utsovik Vorsak toyar zatanam / ekcharachem mon apnaunk, ani Bore Khobreche porgottne vorvim bhorvanxeachim yatrekaram ami zaunk/Bapachem dhir-boll magum-ia.

4. Mhojea kallza sarke hanv tumkam gonvlli ditolom

Amchea tin-ui akarnechea ghoramni aplem apovnnem odik kholayen vollkhunk/ani tankam margdorxon diunk vavurtoleank Dev-kurpecho adar mellunk/toxench ghoddta to adar ami akarnechea vaurak diunk/Bapachem boll amkam magum-ia.

5. Aichi Misachi mandavoll kortolea _____

_____ hancher Devacho axhivad ani dennim favo zaun. Tim Jezu Borea Gonvlleachea hinddant ekchar thiraunk ani sohobhageliponnan misanv fuddem vhorunk, Bore khobreche porgottne vorvim dusreank bhorvanso ditolim yatrekaram zaunk Bapa lagim magum-ia.

Dhinvasnechim Magnnim

Mogalla Bapa tum amchea kallzant aillai mhun ami tuka dhivastanv. Amkam tum tore torechea denneannim bhortai ani Povitr atmea vorvim amkam boll ani zannvai ditai. Aiz ami amchea Govllean pasot tuka dhivastanv. Tuzo vaur fuddem vhorunk akarnechea ghoramni bore gonvlli favo kelleat mhunn ami tuka argam ditanv. Amchea jivitant dor eka disa tum amkam samballtai ani rakhtai . Jezu tum boro gonvlli, tum sodanch amkam boro chorov ditai. Dispottim tuzo tallo aikunk Tum mhaka xikoi.